

MT

MT

MT



KUMMISSJONI TAL-KOMUNITAJIET EWROPEJ

Brussel 15.10.2009
KUMM(2009) 541 finali

2009/0153 (CNS)

Proposta għal

REGOLAMENT TAL-KUNSILL

**li jemenda r-Regolament tal-Kunsill (KE) Nru 708/2007 dwar l-użu ta' speċijiet aljeni u
li ma jinstabux lokalment fl-akkwakultura**

{SEC(2009)1347}

MEMORANDUM TA' SPJEGAZZJONI

1. KUNTEST TAL-PROPOSTA

• Ragunijiet għall-proposta u l-għanijiet tagħha

Ir-Regolament tal-Kunsill (KE) Nru 708/2007 dwar l-użu ta' speċijiet aljeni u li ma jinstabux lokalment fl-akkwakultura ġie adottat fil-11 ta' Ġunju 2007. Huwa jistabbilixxi qafas li jirregola l-prattiki fl-akkwakultura fir-rigward ta' speċijiet aljeni u li ma jinstabux lokalment sabiex jiġi evalwat u mnaqqas kemm jista' jkun l-impatt possibbli tagħhom u ta' kwalunkwe speċijiet assoċjata mhux fil-mira fuq il-habitats akkwatiċi. Ir-Regolament jipprovdi għal sistema ta' permessi li għandha tiġi stabbilita fuq il-livell nazzjonali.

Skont l-Artikolu 2(7) tiegħu, introduzzjonijiet u trażlokazzjonijiet għall-użu f'“faċilitajiet magħluqa tal-akkwakultura” jistgħu f'data futura jiġu eżentati mill-htieġa ta' permess fil-Kapitolu III, ibbażata fuq informazzjoni u pariri xjentifiċi godda.

Skont is-Sitt Programm Kwadru, ġiet iffinanzjata azzjoni koordinata bit-titlu “Impatti Ambjentali ta' Speċijiet Aljeni fl-Akkwakultura” (Il-proġett IMPASSE). L-għan kumplessiv tagħha kien li tiżviluppa linji gwida għal Prattiki ambjentalment sostenibbli għall-introduzzjonijiet u t-trażlokazzjonijiet fl-akkwakultura. Barra minn hekk, tingħata attenzjoni speċjali għall-valutazzjoni ta' jekk faċilitajiet magħluqa moderni tal-akkwakultura bbażati fuq l-art jitqisux bħala sikuri mil-lat bijoloġiku u sa liema punt il-movimenti lejn dawn il-faċilitajiet jistgħu jiġu differenzjati minn movimenti lejn faċilitajiet miftuħa tal-akkwakultura skont ir-regoli Komunitarji.

Ir-rapport finali li tressaq dan l-aħħar rigward il-proġett IMPASSE, wassal definizzjoni operazzjonali ta' ‘faċilitajiet magħluqa tal-akkwakultura’ li għalihom il-livell ta' riskju assoċjat mal-ispeċijiet aljeni jista' jitnaqqas konsiderevolment, possibbilment għal livell aċċettabbli, jekk il-potenzjal li jaħrabu l-organizmi fil-mira u mhux fil-mira jiġi indirizzat matul it-trasport u permezz ta' protokoll ddefinit sewwa fil-faċilità li tirċievi. Dan ifisser li l-introduzzjonijiet u t-trażlokazzjonijiet għall-użu f'faċilitajiet bħal dawn jistgħu jiġu eżentati mir-rekwiżit tal-permess taht ċerti kundizzjonijiet. Id-definizzjoni ta' ‘faċilità magħluqa tal-akkwakultura’ pprovduta minn IMPASSE hija aktar dettaljata u stretta mid-definizzjoni kurrenti mogħtija mill-Artikolu 3(3) tar-Regolament tal-Kunsill 708/2007. Id-definizzjoni IMPASSE tistabbilixxi l-karattersitiċi ewlenin li għandu jkollha ‘faċilità magħluqa tal-akkwakultura’ sabiex tkun żgurata s-sigurtà bijoloġika tagħha.

Skont ir-riżultati IMPASSE: ***“Sistema magħluqa” hija faċilità tal-akkwakultura bi żbokki ta' skariku li bl-ebda mod ma huma mqabbda ma ilmijiet miftuħa qabel ma jiġu skrinjati, filtrati jew perkolati u ttrattati sabiex l-istokk ikkoltivat jew organiżmi assoċjati ma jithallewx jaħrabu.***

Sistemi ta' konteniment magħluqa jinvolve teknoloġija ta' separazzjoni li tiżgura li ma jsir l-ebda kuntatt bejn organiżmi akkwatiċi selvaġġi u organiżmi kkoltivati. Faċilitajiet magħluqa s-soltu jkun bbażati fuq sistemi ta' riċirkolazzjoni. Dawn is-sistemi jgħibu magħhom riskju baxx ħafna ta' ħrib (Occhipinti et al. 2008), u l-ikbar problemi jseħħu meta l-organizmi jiġu mcaqilqa lejn il-faċilità inkella minnha.

Dawn is-sistemi jeliminaw: ir-rilaxx ta' skart solidu fl-ambjent akkwatiku; il-ħrib ta' organiżmi fil-mira u mhux fil-mira mill-faċilità; huma mistennija li jeliminaw: it-trasferiment ta' mard u parassiti bejn organiżmi akkwatiċi selvaġġi u daww ikkoltivati; telf għall-farm minhabba fatturi ambjentali bħal għarar, predaturi (eż. tjur), serq u vandalizmu.

L-elementi prinċipali huma: separazzjoni fiżika bejn l-organiżmi selvaġġi u daww ikkoltivati; it-trattament tal-iskart solidu; rimi xieraq tal-organiżmi mejta; monitoraġġ u trattament tal-ilma li jidhrol u ta' dak li joħroġ.

Fid-definizzjoni ta' dawn is-sistemi, għandu jkun rikonoxxut li l-ilma mhux l-uniku mezz li bih jistgħu jiġu ttrasferiti l-parassiti, il-mard u speċijiet oħra. Jeżistu mekkanizmi ta' tixrid, pereżempju, permezz ta' sistemi tat-trasport jew ir-rimi tal-iskart b'metodi li mhumex xierqa.

Għaldaqstant, taħt ċerti kundizzjonijiet, il-movimenti ta' speċijiet aljeni jew li ma jinstabux lokalment għall-użu f'faċilitajiet tal-akkwakultura magħluqa, iddefiniti tajjeb u li huma sikuri mil-lat bijoloġiku jistgħu jitqiesu li huma ta' riskju baxx u aċċettabbli u għalhekk jistgħu jkunu eżentati mill-proċedura tal-permessi. L-għan ta' din il-proposta huwa li jsir it-tibdil tekniku meħtieġ għad-definizzjoni ta' 'faċilità magħluqa tal-akkwakultura' sabiex l-introduzzjonijiet u t-trażlokazzjoni għall-użu f'faċilitajiet bħal dawn ikunu eżentati mir-rekwiżiti tal-permessi tal-Kapitolu III tar-Regolament tal-Kunsill 708/2007. L-għan huwa li titneħħa l-burokrazija filwaqt li jiġi żgurat il-harsien ambjentali adegwat fl-użu ta' speċijiet aljeni u li ma jinstabux lokalment fl-akkwakultura.

• **Kuntest ġenerali**

L-introduzzjoni ta' speċijiet lil hinn mill-firxa naturali tagħhom qiegħda tinfirex b'rata mgħaġġla b'riżultat ta' żviluppi fit-trasport, fil-kummerċ, fl-ivvjaġġar u fit-turiżmu. L-invażjonijiet minn speċijiet mhux indigeni huma rikonoxxuti ġeneralment bħala waħda mill-kawżi ewlenin tat-telf globali tal-bijodiversità. Jista' jkollhom impatti ambjentali, ekonomiċi u soċjali negattivi. L-ispeċijiet aljeni jistgħu jaġixxu ta' vetturi għal mard ġdid, ibiddlu l-ekosistemi, jikkompetu mal-ispeċijiet lokali, eċċ.

Ir-Regolament tal-Kunsill 708/2007 jindirizza parti limitata mill-problema. F'termini tal-kuntest ġenerali, id-dejta li tirriżulta minn ċerti proġetti reċenti tal-Komunità (IMPASSE u DAISY) għandha titqies. Skont din id-dejta, il-mogħdijiet ewlenin li x'aktarx ikunu responsabbli għall-introduzzjoni ta' speċijiet aljeni fl-ibhra kostali Ewropej u l-ilmijiet interni huma: "l-ilma tas-saborra tal-bastimenti u l-alka u l-koċċli mal-qigħan tal-bastimenti" (30% tal-avvenimenti kollha ta' introduzzjoni); "permezz ta' kanali tal-baħar u tal-ilmijiet interni" (24%); u "prattiki ta' akkwakultura u stokkjar", li jirrappreżentaw 20%. Mogħdijiet oħra huma kategorizzati bħala ornamentali, ta' riċerka, eċċ, inkella mhumex magħrufa, u jirrappreżentaw 26%. F'Diċembru 2008, il-Kummissjoni ppublikat il-Komunikazzjoni "Lejn strateġija tal-UE dwar speċijiet invażivi" bil-għan li tiġi żviluppata strateġija globali fuq il-livell tal-UE sabiex jiġu indirizzati l-impatti negattivi tal-ispeċijiet invażivi.

L-"Istrateġija Komunitarja għall-iżvilupp sostenibbli tal-akkwakultura Ewropea" (2002) diġà identifikat il-ħtieġa li jitnaqqsu r-riskju assoċjati mal-introduzzjoni ta' speċijiet mhux indigeni fl-akkwakultura. Ir-Regolament tal-Kunsill (KE) Nru 708/2007 dwar l-użu ta' speċijiet aljeni u li ma jinstabux lokalment fl-akkwakultura ġie adottat fil-11 ta' Ġunju 2007. Madankollu, dak iż-żmien ma ttiehdet l-ebda deċiżjoni rigward il-bijosigurtà ta' 'faċilijiet magħluqa tal-akkwakultura'. Il-fehmiet tal-Istati Membri kienu diverġenti u l-ebda parir xjentifiku ma kien disponibbli b'appoġġ għal deċiżjoni. Għal dan l-għan, giet posposta l-eżenzjoni possibbli tal-

introduzzjonijiet u t-trażlokazzjonijiet għall-użu f'faċilitajiet bħal dawn mill-obbligu tal-permess.

- **Dispożizzjonijiet eżistenti fil-qasam tal-proposta**

Regolament tal-Kunsill (KE) Nru 708/2007 dwar l-użu ta' speċijiet aljeni u li ma jinstabux lokalment fl-akkwakultura.

- **Konsistenza ma' politiki u għanijiet oħrajn tal-Unjoni**

Il-proposta hija konsistenti ma' politiki u għanijiet oħra tal-Unjoni li jfittxu li jiżguraw livell għoli ta' harsien ambjentali kif ukoll simplifikazzjoni u tnaqqis tal-piż amministrattiv.

2. KONSULTAZZJONI MAL-PARTIJET INTERESSATI U L-VALUTAZZJONI TAL-IMPATT

- **Gbir u użu tal-għarfien esperti**

Ir-riżultati tal-proġett IMPASSE intużaw bħala l-bażi teknika għat-tfassil tal-proposta. Din l-azzjoni koordinata twettqet minn 14-il imsieħba kkoordinati mill-Università ta' Hull. Il-FEAP, il-Federazzjoni ta' Produtturi Ewropej tal-Akkwakultura wkoll ħadet sehem fil-proġett. Fil-kuntest tal-IMPASSE, sehhew sessjonijiet ta' hidma (l-Ungerija 2007 u l-Italja 2008), li għalihom l-attendenza kienet tajba ferm. Il-kwistjoni ta' 'faċilijiet magħluqa tal-akkwakultura' kienet waħda mis-sugġetti koperti. Ir-riżultati tal-istudji u d-diskussjonijiet, kif mogħtija fil-qosor fit-taqsima 1, wasslu biex il-konsorzju jadotta definizzjoni aktar stretta ta' 'faċilità magħluqa tal-akkwakultura'.

- **Valutazzjoni tal-impatt u konsultazzjoni mal-partijiet interessati**

Ir-Regolament tal-Kunsill 708/2007 japplika għall-faċilitajiet kollha tal-akkwakultura. Madankollu, fiż-żmien tal-adozzjoni tiegħu ma ttehdet l-ebda deċiżjoni rigward il-bijosigurtà ta' 'faċilijiet magħluqa tal-akkwakultura'. Min-naħa l-oħra, il-movimenti lejn dawn il-faċilitajiet huma differenzjati miċ-ċaqliq lejn tipi oħra ta' faċilitajiet u, is-soltu, jitqiesu bħala 'movimenti ta' rutina' li għalihom ir-reqwiżit ta' valutazzjoni ambjentali minn qabel mhix obbligatorja (Artikolu 2(6)).

Il-proġett IMPASSE ta definizzjoni ta' 'faċilità magħluqa tal-akkwakultura' li tinkludi l-karatteristiki meħtieġa biex dawn il-faċilitajiet jitqiesu bħala biosikuri. Din id-definizzjoni hija aktar stretta u tiżgura protezzjoni ambjentali aħjar. Il-modifika tad-definizzjoni attwali ta' 'faċilità magħluqa tal-akkwakultura' mogħtija fl-Artikolu 3(3) permezz tal-istabbiliment ta' definizzjoni ġdida bbażata fuq ir-riżultati tal-IMPASSE tippermetti li jiġu eżentati introduzzjonijiet u trażlokazzjonijiet għall-użu f'faċilitajiet bħal dawn mir-reqwiżit tal-permess. Madankollu, dan jimplika emenda tar-Regolament tal-Kunsill 708/2007, li ma tistax issir permezz tal-Komitologija. Minkejja dan, ir-riżultati tal-proġett IMPASSE rigward faċilitajiet magħluqa tal-akkwakultura ġew ippreżentati fi hdan il-Kumitat ta' Ġestjoni għas-Sajd u l-Akkwakultura u għadd kbir ta' Stati Membri kienu favur it-titjib tad-definizzjoni attwali sabiex l-eżenzjoni msemmija tkun permessa. Għalhekk, giet imhejjija l-proposta preżenti li temenda r-Regolament tal-Kunsill 708/2007. L-għan tagħha kien li titneħħa l-burokrazija assoċjata mal-proċedura tal-ħruġ tal-permess għal dawk il-faċilitajiet magħluqa tal-akkwakultura' li jistgħu jitqiesu bħala biosikuri.

L-emenda proposta ma tirrappreżentax tibdila sostanzjali għar-Regolament. Jehtieg li jsiru aġġustamenti tekniċi għad-definizzjoni ta' 'faċilità magħluqa tal-akkwakultura' u dispożizzjonijiet relatati sabiex l-eżenzjoni prevista tithalla ssir.

Il-proposta għar-Regolament tal-Kunsill 708/2007 kienet akkumpanjata mill-Valutazzjoni tal-Impatt speċifika għaliha (SEC (2006)421). L-azzjoni kkoordinata IMPASSE diġà tipprovdi l-bażi teknika sabiex tittiehed id-deċiżjoni li l-introduzzjonijiet u trażlokazzjonijiet għall-użu f'faċilitajiet magħluqa tal-akkwakultura' jiġu eżentati mill-obbligu tal-permess. Barra minn hekk, il-konsegwenzi tal-proposta se jkunu limitati hafna peress li dan japplika biss għal 'faċilitajiet magħluqa tal-akkwakultura'. Madankollu, dawn il-faċilitajiet se jibbenefikaw mis-simplifikazzjoni proposta, peress li se jitnehhew il-proċeduri tal-ksib tal-permessi li tant jieħdu riżorsi. Din l-emenda se tiżgura li jinżamm il-ħarsien ambjentali u, fl-istess ħin, se tgħin biex jiġu prodotti impatti soċjali u ekonomiċi pożittivi peress li l-faċilitajiet konċernati jistgħu jinhelsu mill-ispejjeż marbuta mal-proċeduri tal-permessi. Valutazzjoni tal-Impatt speċifika, li tindirizza din il-modifika limitata tar-Regolament għalhekk ma tkun tipprovdi l-ebda valur miżjud peress li tirrappreżenta biss deċiżjoni eżekuttiva dwar kwistjoni teknika b'konsegwenzi marginali. Ikun sproporzjonat li jiġu investiti aktar sforz u ħin fit-twettiq ta' Valutazzjoni tal-Impatt formali.

3. ELEMENTI LEGALI TAL-PROPOSTA

• Sinteżi tal-azzjoni proposta

Skont l-Artikolu 2(7) tar-Regolament tal-Kunsill 708/2007, introduzzjonijiet u trażlokazzjonijiet għall-użu f'faċilitajiet magħluqa tal-akkwakultura' jistgħu f'data futura jiġu eżentati mill-htieġa ta' permess fil-Kapitolu III tar-Regolament, abbażi ta' informazzjoni u pariri xjentifiċi godda.

L-azzjoni proposta timmira li teżenta 'faċilitajiet magħluqa tal-akkwakultura' bijosikuri mir-rekwiżit tal-permessi tal-Kapitolu III tar-Regolament. Fid-dawl tal-parir xjentifiku, il-proposta tinkludi emendi għad-definizzjoni attwali ta' 'faċilità magħluqa tal-akkwakultura', u żżid il-karatteristiċi xierqa sabiex jiġi ggarantit li faċilitajiet bħal dawn ma jippermettux il-ħrib ta' organiżmi fil-mira u oħrajn mhux fil-mira lejn l-ambjent naturali. Barra minn hekk, għet inklużja dispożizzjoni għidha rigward it-trasport ta' speċijiet aljeni u li ma jinstabux lokalment għal 'faċilitajiet magħluqa tal-akkwakultura'. Għalhekk, l-Istati Membri għandhom jistabbilixxu lista ta' faċilitajiet magħluqa tal-akkwakultura. Din il-lista għandha tigi ppubblikata u tkun aġġornata regolarment fuq sit elettroniku li nħoloq bis-saħħa tar-Regolament tal-Kunsill (KE) Nru 535/2008. Xi artikoli u l-Anness I huma emendati skont dan biex jirriflettu d-dispożizzjonijiet il-godda.

• Bażi legali

Il-bażi legali hija pprovdata mill-Artikoli 37 u 299(2) tat-Trattat li jstabbilixxi l-Komunità Ewropea.

• Prinċipju tas-sussidjarjetà

Din il-proposta taqa' fl-ambitu tal-Politika Komuni tas-Sajd, li hija kompetenza esklussiva tal-Komunità. Għalhekk, il-prinċipju tas-sussidjarjetà ma japplikax.

- **Prinċipju tal-proporzjonalità**

Il-proposta hija konformi mal-prinċipju tal-proporzjonalità. L-emenda tirrappreżenta bilanċ tajjeb bejn il-protezzjoni ambjentali u l-htigijiet tal-industrija tal-akkwakultura. Il-movimenti lejn 'faċilitajiet magħluqa tal-akkwakultura' li jikkonformaw mal-istandards li jiżguraw ħarsien ambjentali adegwat għandhom ikunu eżentati mill-piż amministrattiv u l-ispejjeż assoċjati mal-proċedura tal-permessi stabbilita mir-Regolament. Is-simplifikazzjoni u t-tnaqqis tal-burokrazija huma għanijiet importanti.

- **Għażla tal-istrumenti**

L-Artikolu 2(7) tar-Regolament tal-Kunsill 708/2007 jipprovdi li d-deċiżjoni dwar jekk il-movimenti ta' speċijiet aljenti u li ma jinstabux lokalment lejn 'faċilitajiet magħluqa tal-akkwakultura' għandhomx jiġu eżentati mill-obbligu tal-permessi stabbilit mir-Regolament, tittiehed wara l-proċedura msemmija fl-Artikolu 30(2) tar-Regolament (KE) Nru 2371/2002 (Komitologija). Madankollu, il-possibbiltà li dawn il-movimenti jkunu eżentati mill-obbligi ta' permess tesigi emenda tad-definizzjoni ta' 'faċilità magħluqa tal-akkwakultura' u għalhekk emenda tar-Regolament tal-Kunsill, li ma tistax issir permezz tal-Komitologija. Regolament tal-Kunsill jista' jiġi emendat biss permezz ta' Regolament iehor.

4. IMPATT FUQ IL-BAĠIT

Din il-proposta ma għandhiex implikazzjonijiet għall-baġit tal-Komunità.

Proposta għal

REGOLAMENT TAL-KUNSILL

li jemenda r-Regolament tal-Kunsill (KE) Nru 708/2007 dwar l-użu ta' speċijiet aljeni u li ma jinstabux lokalment fl-akkwakultura

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 u l-Artikolu 299(2) tiegħu,

Wara li kkunsidra l-proposta mill-Kummissjoni¹,

Wara li kkunsidra l-opinjoni tal-Parlament Ewropew²,

Wara li kkunsidra l-opinjoni tal-Komitat Ekonomiku u Soċjali Ewropew³,

Billi:

- (1) Ir-Regolament (KE) Nru 708/2007⁴ jistabbilixxi qafas li jirregola l-prassi fl-akkwakultura fir-rigward ta' speċijiet aljeni u li ma jinstabux lokalment sabiex jiġi evalwat u mnaqqas kemm jista' jkun l-impatt possibbli ta' dawn l-ispeċijiet u kwalunkwe speċi assoċjata mhux fil-mira fuq il-habitats akkwatiċi. Dan jipprovdi, fl-Artikolu 2(7), tiegħu, introduzzjonijiet u trażlokazzjonijiet għall-użu f'"faċilitajiet magħluqa tal-akkwakultura" jistgħu f'data futura jiġu eżentati mill-htieġa ta' permess fil-Kapitolu III, ibbażata fuq informazzjoni u pariri xjentifiċi godda.
- (2) L-azzjoni koordinata, finanzjata mill-Komunità "Impatti ambjentali ta' speċijiet aljeni fl-akkwakultura" (IMPASSE), tat definizzjoni operazzjonali ġdida ta' 'faċilitajiet godda tal-akkwakultura'. Għal faċilitajiet bħal dawn, ir-riskju assoċjat ma' speċijiet aljeni u li ma jinstabux lokalment, jista' jtnaqqas għal livell aċċettabbli jekk il-potenzjal għall-hrib tal-organizmi kkoltivati u ta' organizmi mhux fil-mira jiġi indirizzat matul it-trasport u jekk protokoll ddefiniti sewwa jiġu applikati fil-faċilità li tircievi. L-introduzzjonijiet u t-trażlokazzjonijiet għall-użu f'"faċilitajiet magħluqa tal-akkwakultura għandhom jiġu eżentati biss mir-rekwiżit tal-permess jekk jiġu ssodisfati dawk ir-rekwiżiti.
- (3) Għalhekk huwa meħtieġ li d-definizzjoni ta' 'faċilità magħluqa tal-akkwakultura' tiġi emendata fl-Artikolu 3(3) tar-Regolament (KE) Nru 708/2007 billi jiżidiedu fatturi speċifiċi mahsuba sabiex jiżguraw il-bijosigurtà ta' dawk il-faċilitajiet.

¹

,, P. .

²

,, P. .

³

,, P. .

⁴

ĠUL 168, 28.6.2007, p. 1.

- (4) L-Istati Membri għandhom jistabbilixxu lista ta' faċilitajiet magħluqa tal-akkwakultura li jinsabu fit-territorju tagħhom. Għal raġunijiet ta' trasparenza din il-lista għandha tigi ppubblikata u tkun aġġornata regolarment fuq sit elettroniku li nħoloq bis-saħħa tar-Regolament tal-Kunsill (KE) Nru 535/2008⁵.
- (5) Wara dawn l-emendi ċerti adattamenti oħra jehtieg li jsiru għar-Regolament.
- (6) Ir-Regolament tal-Kunsill (KE) Nru 708/2007 għandu għalhekk jiġi emendat skont dan.

ADOTTA DAN IR-REGOLAMENT:

Artikolu 1

Ir-Regolament (KE) Nru 708/2007 huwa b'dan emendat kif ġej:

- (1) Fl-Artikolu 2, il-paragrafu 7 hu ssostitwit b'li ġej:

"7. Il-Kapitoli III sa VI ma għandhomx japplikaw għal movimenti ta' speċijiet aljeni inkella li ma jinstabux lokalment, li għandhom jinżammu f'faċilitajiet magħluqa tal-akkwakultura, bil-kundizzjoni li t-trasport isehh taht kundizzjonijiet li jipprevjenu l-ħrib ta' daww l-ispeċijiet u tal-ispeċijiet li ma humiex fil-mira.

L-Istati Membri għandhom jistabbilixxu lista ta' faċilitajiet magħluqa tal-akkwakultura fit-territorju tagħhom, li jikkonformaw mad-definizzjoni tal-Artikolu 3(3) u jaġġornaw regolarment dik il-lista. Din il-lista għandha tigi ppubblikata u tkun aġġornata regolarment fuq sit elettroniku stabbilit skont l-Artikolu 4(2) tar-Regolament tal-Kummissjoni (KE) Nru 535/2008.

- (2) L-Artikolu 3 huwa emendat kif ġej:

- (a) il-punt 3 għandu jinbidel b'dan li ġej:

"3. 'Faċilità magħluqa tal-akkwakultura' tfisser faċilità

- (a) fejn issir l-akkwakultura f'mezz akkwatiku, li tkun tinvolvi r-riċirkolazzjoni tal-ilma u bi tnixxija(iet) li bl-ebda mod ma huma mqabbdin mal-ilmijiet miftuħa qabel l-iskrinjar, il-filtrazzjoni jew il-perkolazzjoni u li jiġu ttrattati biex ma jithalliex isehh ir-rilaxx tal-iskart solidu fl-ambjent akkwatiku u l-ħrib ta' speċijiet ikkoltivati u ta' speċijiet li ma humiex fil-mira, mill-faċilità u li jistgħu jgħixu u sussegwentament jirriproduċu.

kif ukoll

⁵ ĠU L 156, 14.6.2008, p. 6.

- (b) li tipprevjeni telf għall-farm minhabba fatturi ambjentali bħal għarar, predaturi (eż. tjur), serq u vandalizmu u tiżgura r-rimi xieraq tal-organizmi mejta;”

- (b) il-punt 16 għandu jinbidel b’dan li ġej:

"16. ‘ċaqliq ta' rutina’ tfisser iċ-ċaqliq ta' organizmi akkwatiċi minn sors li għandu riskju baxx ta' trasferiment ta' speċijiet mhux fil-mira u li, minhabba l-karatteristiċi tal-organizmi akkwatiċi u/jew il-metodu ta' akkwakultura li għandu jintuża, ma jagħtix lok għal effetti ekoloġiċi negattivi;”

- (3) L-Artikolu 14 jinbidel b’dan li ġej:

"Artikolu 14

Rilaxx ġewwa faċilitajiet tal-akkwakultura fil-każ ta' introduzzjonijiet ta' rutina

Fil-każ ta' introduzzjonijiet ta' rutina, ir-rilaxx ta' organizmi akkwatiċi ġewwa faċilitajiet tal-akkwakultura għandu jkun permess mingħajr kwarantina jew rilaxx pilota, sakemm, f'każijiet eċċezzjonali, l-awtorità kompetenti ma tiddeċiedix mod ieħor abbażi ta' parir speċifiku mogħti mill-kumitat konsultattiv. Ċaqliq minn faċilità magħluqa tal-akkwakultura lejn faċilità miftuħa tal-akkwakultura m'għandhomx jiġu kkunsidrati bħala rutina.”

- (4) L-Anness I huwa emendat kif ġej:

- (a) It-test tal-ewwel paragrafu huwa sostitwit b'dan li ġej:

“Kull fejn hu possibbli, l-informazzjoni għandha tiġi ssostanzjata b'referenzi mill-letteratura xjentifika, u minn notazzjonijiet għal komunikazzjonijiet personali mal-awtoritajiet xjentifiċi u l-esperti dwar is-sajd.”

- (b) It-Taqsima D (Interazzjoni ma' speċijiet nativi) hija emendata kif ġej:

- il-punt 1 għandu jinbidel b’dan li ġej:

“(1) X'inhu l-potenzjal għas-soppravivenza u l-istabbiliment tal-organizmu introdott jekk dan jgħarab?”

- il-punt 6 għandu jinbidel b’dan li ġej:

“(6) L-organizmi introdotti ser jgħixu u jirriproduċu b'suċċess fiż-żona proposta ta' introduzzjoni jew ser jkun meħtieġ stokkjar annwali?”

Artikolu 2

Dan ir-Regolament għandu jidhol fis-seħh fil-[...] jum wara dak tal-pubblikazzjoni tiegħu f' *Il-Gurnal Uffiċjali tal-Unjoni Ewropea*.

Dan ir-Regolament jorbot fl-intier tieghu u japplika direttament fl-Istati Membri kollha.

Magħmul fi Brussell,

Għall-Kunsill
Il-President